

ត្រួតស្រុកខ្មែរនៅឆ្នាំ១៨១៣នោះ គ្មាននរណាក្រៅពីរូបអាណាព្យាបាយប្រទេសកម្ពុជា ដែលស្តេចយួនអណ្តាមចាត់ជាតំណាង មកត្រួតខ្មែរនោះឡើយ ។

ដូច្នោះទោះនៅក្នុងសម័យណាក៏ដោយ កូសាំងស៊ីនឬកម្ពុជាក្រោម នៅជាដ៏របស់ខ្មែរជាតិច្នោះ ។ យើងមិនដែលឈប់ការប្រយុទ្ធដើម្បីទាមទារដំណើរយកដីនេះ ម្តងណាសោះទេ រហូតលុះត្រាតែបារាំងចូលមកធ្វើចៅហ្វាយរួមរបស់យួននិងខ្មែរ ហើយយកដីនោះធ្វើជាដីកម្មសិទ្ធិខ្លួនដោយខ្លួនឯង រួចធ្វើជាដីចំណុះ ទើបការត្រូវ ព្យួរសិន ។

បើទោះជានៅក្នុងកាលកាប់នោះ បញ្ហា«កូសាំងស៊ីន» ហាក់ដូចជាបានដោះស្រាយជ្រុះស្រឡះហើយ រវាងប្រទេសបារាំងនិងប្រទេសកម្ពុជា ហើយដូចគ្នានេះដែរ រវាងប្រទេសកម្ពុជានិងយួនអណ្តាម ក៏យើងបានទាមទារសិទ្ធិជាម្ចាស់ដីជាច្រើនសារដោយកម្លាំងអាវុធ បន្ទាប់មកដោយកិច្ចចរចា (ទកចិត្ត) ជាមួយប្រទេសបារាំង ។ នៅពេលថ្មីៗនេះ គឺក្រោយពីសៀមដំណើរយកខេត្តបាត់ដំបងនិងសៀមរាបក្នុងឆ្នាំ១៩៤១ គណរដ្ឋមន្ត្រីខ្មែរបានទៅស្រុកបារាំង ដើម្បីទាមទារ«កូសាំងស៊ីន» ប៉ុន្តែត្រូវទកចិត្តទៀត ដោយសារតំណាងប្រទេសបារាំងនៅប្រទេសកម្ពុជា រារាំង ។



# ជំពូក៤

## ទណ្ឌិករណ៍ផ្នែកគតិយុត្ត

ចាប់ពីឆ្នាំ១៦២៣មក យួនអណ្តាមផ្ដើមតាំងទីបង្កិចម្តងៗលើដីប៉ែកខាងក្រោម របស់យើង គឺកូសាំងស៊ីនឬកម្ពុជាក្រោមនេះឯង ។

តើការរុករានទ្រ្មានដីលើមន្ត្រីនេះអាចបង្កើតជាសិទ្ធិនៃអធិបតេយ្យភាព (droit de souveraineté) ដល់ប្រទេសអណ្តាមឬទេ ?

ក្នុងរឿងនេះគេនឹងឆ្លើយថាទេ ! មួយរំពេច ។

ប្រទេសអណ្តាមដែលទទួលសំណាងពីហេតុជាប្រវត្តិសាស្ត្រនានា ដូចដែល បានរែកព្រៃក្រុមចមកហើយ ឥតមានមូលដ្ឋានអ្វីមួយសំរាប់បញ្ជាក់ពីរបៀបលទ្ធកម្ម ទទួលសិទ្ធិ (Modes d'acquisition) (១) នៃអធិបតេយ្យភាព (ឬទទួលអធិបតេ យ្យភាព) ដែលចែងនៅក្នុងនីតិអន្តរជាតិសាធារណៈឡើយគឺ ៖

### ១- ការកាន់កាប់ ៖

ការកាន់កាប់ដើម្បីឲ្យបានជាសិទ្ធិអធិបតេយ្យភាពលើដែនដីណាមួយ នោះបី ជាសិទ្ធិនោះនៅជាសិទ្ធិអថាវរៈ (Précaire) គឺសិទ្ធិដែលគេអាចដកហូតវិញបានក្តី និងនៅក្នុងការតវ៉ាក្តី តំរូវឲ្យមានការចូលកាន់កាប់ (La prise en possession) នៃ ដីនោះ ដែលពុំមែនជាដីរបស់ជនឬប្រទេសណាមួយសោះ ឬរស់នៅដោយកុល- សម្ព័ន្ធមនុស្សណាសោះ ហើយដែលម្ចាស់ដើម ឬជននៃព្រៃកុលសម្ព័ន្ធទាំងនោះ លះបង់ចោលតាមកិច្ចសន្យា នូវសិទ្ធិអធិបតេយ្យភាពនោះ ទៅឲ្យប្រទេសណាមួយ ដែលទទួលក្នុងនាមនៃស្តេចរបស់ខ្លួន (២) ។

ករណីនេះឥតមានសោះចំពោះប្រទេសកម្ពុជា ។ យ៉ាងច្រើនណាស់វាមានត្រឹមតែ «សេចក្តីអនុញ្ញាតឲ្យតាំងផ្ទះជំនួញ» តែប៉ុណ្ណោះ នៅក្នុងតំបន់ខ្លះ ដូចជានៅតំ បន់ព្រៃធនកាលពីឆ្នាំ១៦២៣ ។

### ២- ការប្រគល់ធ្វើឡើងដោយសន្តិសញ្ញា ឬអនុសញ្ញា ៖

វាវាងប្រទេសកម្ពុជានិងប្រទេសអណ្តាម ពុំដែលមានកិច្ចជាផ្លូវទូត ឬអនុស-

(១) សូមអញ្ជើញអាននីតិអន្តរជាតិសាធារណៈ International public ស្តីពី Modes d'acquisition de souveraineté ។  
(២) អញ្ជើញអាននីតិអន្តរជាតិសាធារណៈ និងពន្យល់ការវែន ។

សញ្ញាណាមួយ ស្តីពីការប្រគល់ខេត្តទាំងឡាយនៅកូសាំងស៊ីន(កម្ពុជាក្រោម) ទៅឲ្យប្រទេសអណ្ណាមឡើយ ។

៣- ចំបាំងដំណើរ ៖

និយាយពីចំបាំងដំណើរទៀត ក៏វារឹតតែគ្មានណាស់ទៅទៀត គ្រប់អន្តរាគមន៍ទំពេរបស់ពួកយួនអណ្ណាមមកលើប្រទេសកម្ពុជា គឺសុទ្ធសឹងតែធ្វើឡើងដោយសេចក្តីសុំរបស់ស្តេចខ្មែរដែលបញ្ជូនទៅឲ្យ ប្រឆាំងនឹងស្តេចសោយរាជ្យ ដោយយកលេសថាខ្លួនជាអ្នកមានសិទ្ធិត្រូវគ្រងរាជ្យ ឬរបស់មេបះបោរណាមួយ ឬក៏ដើម្បីច្បាំងទប់ទល់ពួកសៀម ដូចដែលយើងបានឃើញនៅក្នុងឯកសារទាំងឡាយនៃពង្សាវតារខ្មែរ និងស្នាដៃរបស់អ្នកនិពន្ធបរទេសផ្សេងៗ ដូចជាលោកម៉ូរី និងលោកអាដេម៉ារឡឺក្លែរ ។ល។

៤- អាជ្ញាយុកាល ឬការផ្តិតកំណត់ច្បាប់ ៖

បើទោះបីទ្រឹស្តីនៃអាជ្ញាយុកាល ឬការផ្តិតកំណត់ច្បាប់ (prescription) (៣) ដើម្បីឲ្យបានជាម្ចាស់កម្មសិទ្ធិ ត្រូវបណ្តាអ្នកគតិយុត្តបដិសេធចោលហើយក្តី សព្វថ្ងៃនេះក៏គេមិនអាចយកការនេះធ្វើជាទណ្ឌករណ៍ (ការសំអាង) បានឡើយ ដោយហេតុថាពេលនោះប្រទេសខ្មែរពុំអាចធ្វើអ្វីបានឡើយ ក្នុងសម័យកាលយុគវិបត្តិផ្ទៃក្នុង និងក្នុងសម័យបិតក្រោមអាណាព្យាបាលរបស់បារាំង ។

គ្រប់តែពេល ស្តេចខ្មែរនាពេលនោះបានបង្ហាញនូវសេចក្តីសុំរេចចិត្តរបស់ព្រះអង្គ មិនបោះបង់ដីទាំងឡាយដែលយួនកាន់កាប់នោះ ដោយច្រើមធ្វេរបានស្នើការ និងការវាយដំណើរវិញ ។

ក- នៅឆ្នាំ១៦៤៥ ព្រះបាទអង្គក្ស ទាមទារកោះក្របី និងមួយស៊ុយ ។

ខ- ឆ្នាំ១៦៥៣ ព្រះបាទអង្គចន្ទ បានទាមទារដីនេះជាថ្មីម្តងទៀត ។

គ- ឆ្នាំ១៨៤៨ ព្រះបាទអង្គឌួង បានរៀបចំទ័ពសម្ងាត់ទៅជួយទ័ពខ្មែរបះបោរនៅបាសាក់និងព្រះត្រពាំង ។ ការរៀបចំនេះត្រូវរកដំណើរ ក្នុងពេលព្រះអង្គចូលសុវណ្ណកោដិ ។

ឃ- ខាងផ្នែកទាក់ទងពួកអឺរ៉ុប ព្រះបាទអង្គឌួងបានបញ្ជូនមន្ត្រីទូត ឬអ្នកតំណាងខ្មែរជាច្រើនលើកទៅកាន់ក្រុងស៊ីងប៊ូរី ដើម្បីសុំជំនួយពីប្រទេសបារាំង ។ បេសកកម្មទូតចុងក្រោយបំផុតបានធ្វើឡើងក្នុងឆ្នាំ១៨៥៤ ។

ង- ព្រះបាទនរោត្តម ក្នុងពេលយាងទៅក្រុងព្រៃនគរ ខែតុលា ឆ្នាំ១៨៦៤ ក្រោយពីបានចុះហត្ថលេខាលើសន្ធិសញ្ញាដាក់ប្រទេសកម្ពុជា ក្រោមអាណាព្យាបា

(៣) អញ្ជើញអាចទ្រឹស្តីនៃអាជ្ញាយុកាលក្នុងនីតិបរវេណីខ្មែរ និងទ្រឹស្តីទាមទាររបស់អ្នកច្បាប់អន្តរជាតិចុះ ។

លបាវាំង ។ ទ្រង់បានស្នើការដោយបង្ខិតបង្ខំយ៉ាងខ្លាំងចំពោះអាជ្ញាធរបាវាំង សុំឲ្យខ្មែរចូលកាន់កាប់ខេត្តទាំងឡាយនៅកូសាំងស៊ីន ។

ច- នៅពេលថ្មីៗនេះទៀត ជាពិសេសចាប់តាំងពីមានរឿងវិវាទក្នុងរឿងខេត្ត បាត់ដំបង សៀមរាប រដ្ឋាភិបាលខ្មែរបានបញ្ចេញជាច្រើនលើក នូវបំណងរបស់ ខ្មែរទាមទារខេត្តទាំងឡាយនៅកូសាំងស៊ីន ។ សមាជិកខ្មែរនៃក្រុមប្រឹក្សាសហព័ន្ធ ឥណ្ឌូចិន (Conseil fédéral Indochinois) ក៏បានបញ្ចេញបំណងទាមទារនេះ ដែរ ។

ម្យ៉ាងទៀត បើសិនជាគេពិនិត្យសន្តិសញ្ញាឆ្នាំ១៨៨៤ ដាក់ប្រទេសកម្ពុជាក្រោម អាណាព្យាបាលបាវាំង ដែលបណ្តាលឲ្យប្រទេសកម្ពុជា «សង» (Aliéna) អធិប តេយ្យភាពខាងក្រៅរបស់ខ្លួន ជាផលប្រយោជន៍បាវាំងអស់ទៅហើយនោះ គេនឹង យល់ថា ប្រទេសកម្ពុជាពុំអាចបញ្ចេញសេចក្តីសំរេចចិត្តចូលកាន់កាប់ដីបាត់ដំបង ទាំងឡាយនៅកូសាំងស៊ីន ក្រៅពីសេចក្តីស្នើការក្រៅផ្លូវការ និងដោយផ្ទាល់មាត់ទេ ។

៥- ការកំណត់ព្រំដែន ៖

នៅមុនឆ្នាំ១៨៧០ ដែលជាកាលបរិច្ឆេទទីមួយនៃការកំណត់ព្រំដែន រវាងដែន ដីកាន់កាប់ដោយប្រទេសបាវាំងនិងប្រទេសកម្ពុជា វាពុំដែលមានការកំណត់ព្រំដែន រវាងដីកាន់កាប់ដោយប្រទេសអណ្តាម និងព្រះរាជាណាចក្រកម្ពុជាឡើយ ។

៦- មជ្ឈត្តការ (៤) ៖

ពុំមានអន្តរាគមន៍ប្រទេសណាមួយបានចូលមកជួយដោះស្រាយមុខការអធិប តេយ្យភាពរបស់បាវាំង នៅលើដែនដីកូសាំងស៊ីនឡើយ ក្រៅអំពីចំបាំងក្រៅប្រទេស (campagne d'expédition) បាវាំង-អេស្បាញញឹកឆ្នាំ១៨៥៤-១៨៦២ និងស ន្តិសញ្ញាចុះថ្ងៃទី៥មិថុនា១៨៦២ បន្ទាប់មកទៀតសន្តិសញ្ញាចុះថ្ងៃទី១៥មិថុនា១៨៧៤ និងទី៣០មិថុនា១៨៨៤ ។

៧- ប្រជាសិទ្ធិ ៖

របៀបធ្វើប្រជាសិទ្ធិ (សុំសេចក្តីសំរេចពីប្រជារាស្ត្រ) ត្រូវអនុវត្តជាលើកដំបូង នៅប្រទេសបាវាំង ក្នុងសម័យបដិវត្តន៍បាវាំង (ក្នុងករណីបញ្ចូលជាឧបសម្ព័ន្ធនូវដី អាវិញ៉ាំង និង«កុមបាតិ»វីណេស្យាំង ឆ្នាំ១៧៩១) ។ ការធ្វើប្រជាសិទ្ធិនេះ តម្រូវឲ្យ មានគោលការណ៍អធិបតេយ្យរបស់រាស្ត្រជាមុនសិន ។ ករណីនេះពុំអាចយកមក អនុវត្តនៅក្នុងទ្វីបអាស៊ីរបស់យើង ដែលធ្ងន់ទៅដោយរបបផ្តាច់ការនោះបានឡើ- យ ។

(៦) មជ្ឈត្តការ Arbitrage សូមពិគ្រោះជាមួយអ្នកយុទ្ធសាស្ត្រផងចុះ ។

ការនេះបានសេចក្តីថា ខ្មែរពេលនោះដែលមានភាគច្រើនលើសលុបត្រូវគេហៅឲ្យសំរេចការជ្រើសរើសរបស់ខ្លួននូវប្រទេសឯណាមួយដែលខ្លួនពេញចិត្តចំណុះនោះសោះឡើយ ។

តែទោះបីជាយ៉ាងណាក៏ដោយ ក៏គេមិនត្រូវភ្លេចកត់ចំណាំថា នៅគ្រប់តែកាលសម័យដែលយួនបញ្ចូលជាឧបសម្ព័ន្ធ នូវខេត្តទាំងឡាយនៅកូសាំងស៊ីនខ្មែរ រាស្ត្រខ្មែរតែងតែបះបោរឡើងប្រឆាំងទល់នឹងការដណ្តើមយកដោយកម្លាំងបាយ និងការគ្របសង្កត់នៃពួកអណ្តាមជាដិច្ច ។ ក្នុងរឿងនេះ គេគ្រាន់តែអាងទំព័រខ្លះនៃប្រវត្តិសាស្ត្រ ក៏គ្រប់គ្រាន់ល្មមដឹងណាស់ទៅហើយ ។

«ឥឡូវនេះទៀត យើងត្រូវតែរំលឹកថា ខ្មែរនៅកូសាំងស៊ីន (កម្ពុជាក្រោម) ថ្វីបើខ្លួនមានចំនួនតិចជាងយួនក្តី ក៏ឥតទាន់លែងទាមទារឲ្យប្រគល់ដីនោះ ប្រគល់ដីនោះ (កូសាំងស៊ីន ទៅឲ្យមាតុប្រទេសរបស់ខ្លួន (កម្ពុជា) ឡើយ» ។

កត្តាចំនួនច្រើនលើសគេ (Supériorité numérique) ពុំអាចយកមកគិតយាយបានទេ តាមផ្លូវច្បាប់ ដើម្បីនឹងចង្អុលថា មនុស្សច្រើននោះជាម្ចាស់រដ្ឋ ហើយមានអធិបតេយ្យភាពលើដីនោះ បើពុំនោះទេយើងត្រូវតែសន្និដ្ឋានថា ស្រុកលើកដែក (ខេត្តកណ្តា) និងពាមជរ (ខេត្តព្រៃវែង) ជាស្រុករបស់យួន ពីព្រោះនៅក្នុងស្រុកទាំង២នោះ យួនមានចំនួនច្រើនជាងខ្មែរ ។

«សិទ្ធិអធិបតេយ្យភាពនៃយួនអណ្តាម លើដីកូសាំងស៊ីនរបស់ខ្មែរសព្វថ្ងៃ ដែលជាផលនៃវត្តមានរបស់យួនលើដីកូសាំងស៊ីន គឺជាសិទ្ធិអចារៈ ដែលអាចដកយកវិញបាន និងអាចតវ៉ាបាន កិច្ចផ្លូវទូតទាំងឡាយធ្វើឡើងជាមួយប្រទេសបារាំង ដើម្បីទទួលស្គាល់ដីនោះ (កូសាំងស៊ីនឬកម្ពុជាក្រោម) ថាជាដីរបស់បារាំង សុទ្ធតែប្រឡាក់ទៅដោយអធិត្យានុកូលភាពទាំងស្រុង» ។

ការកាន់កាប់របស់បារាំងនូវដីកូសាំងស៊ីនបច្ចុប្បន្ន (កម្ពុជាក្រោម) ត្រូវបានធ្វើឡើងជាពីរដំណាក់កាល ។

ដំណាក់កាលទី១- ធ្វើឡើងដោយសង្គ្រាមដណ្តើមដីពីត្រាកងមួយ អនុវត្តសម័យដ៏ត្នាជាមួយប្រទេសអេស្បាញ នៅចន្លោះឆ្នាំ១៨៤៨ទៅ១៨៦២ គឺសង្គ្រាមដែលបានរំលត់អំណាចសច្ចាប័នរបស់ស្តេចអណ្តាម លើសញ្ញាសន្តិភាព ចុះថ្ងៃទី៥មិថុនា១៨៦២ ស៊ីញ៉េជាមួយប្រទេសបារាំងនិងប្រទេសអេស្បាញម្ខាង ហើយនិងប្រទេសអណ្តាមម្ខាងទៀត ។ មាត្រីកនៃសន្ធិសញ្ញានេះបានបញ្ជាក់ថា ៖

«ខេត្តបៀងហ្វា យ៉ាឌិន និងឌិនទុង (មីថរ) ទាំងមូល ព្រមទាំងកោះពូឡូកុង ឌ័រ ត្រូវប្រគល់តាមសន្ធិសញ្ញានេះ ដោយចេញអធិបតេយ្យ ទៅឲ្យព្រះចៅអធិរាជបារាំង» ។